
র্ট্ন 


"ধৰ্মকান্ত ডেকাৰ জীৱিত কালতে, তেখেতৰ ইচ্ছা আৰু পৰামৰ্শমতে এই 
ক্ষুদ্ৰপুস্তিকা খনি প্রস্তুত কৰি উলিওৱা হৈছিল ৭--১০-৭৩ ইং তাৰিখে, আজিৰপৰা ২৪ 
বছৰ আগেয়ে। দুৰাৰোগ্য কেন্সাৰৰোগত আক্ৰান্ত হৈ তেখেত স্ব্ী হল। তেখেতৰ মৃত্যুৰ 
পিছত ৪ বাৰ চাৰিজন লোকে কিতাপখন চপাব বুলি কৈ লৈ গৈছিল-- কিন্তু চপোৱা কাম 
হৈ নুঠিল। আজিৰ পৰা প্ৰায় ৪ বছৰমান আগেয়ে দুজন অচিনাকী যুৱকে কিতাপখন লৈ 
যায় সোনকালে ঘুৰাই দিব বুলি। তেওঁলোকে কৈছিল যে কুশল কৌৱৰৰ প্রস্তাৱিত 
চিনেমাখনৰ বাবে প্রয়োজন হব পাৰে। বিচাৰি বিচাৰি তেওঁলোকক নেপাই মোৰ সৰু ল’ৰা 
শ্ৰীমান ৰবীনক ক’লো তেওঁলোকক বিচাৰি উলিয়াবলৈ। ৰবীনে বিচাৰি বিচাৰি এজনক 
পালে কেবাদিনো কিতাপখন ঘূৰাই দিয়াৰ প্রতিশ্ৰুতিৰ পিছত মূল কপিটো ঘূৰাই নিদি 
ফটোকপি এটা দিলে। নিজেই কিতাপখন চপোৱাৰ স্থিৰ কৰিলো স্বৰ্ণ জয়ন্তীৰ অৰিহণা 
হিচাবৈ।- 
কিতাপখনিৰ সৰু অংশ এটা ১৯৭৯ চনৰ সাপ্তাহিক “অগ্রদূত”ত প্রকাশ কৰা 


হৈছিল। 
এই সৰু কিতাপখনিয়ে মহৎ ব্যক্তি এজনৰ জীৱনৰ চমু কাহিনী অঙ্কিত কৰিছে। ‘ন 
পুৰুষ সকলৰ উপকাৰত আহিলে সাৰ্থক মানিম। 
'_১৩/১/৯৮ ইং তৰুণসেন ডেকা 
গুৱাহাটী গুৱাহাটী ঃ ধীৰেণপাৰা 


মহাত্মাগান্ধীৰ ১০৪ বছৰীয়া জন্মদিন যোৱাকালি ২ অক্টোবৰৰ দিনা সমগ্ৰ দেশজুৰি 
পালন কৰা বুলি বাতৰি ওলাইছে। সাম্ৰাজ্যবাদ বিৰোধী সংগ্ৰামৰ এই মহান নেতাজনে বৃটিছ 
সাম্ৰাজ্যবাদৰ বিৰুদ্ধে অগণিত কৃষক, শ্রমিক, ছাত্র আৰু মধ্যবিত্ত শ্ৰেণীক উদ্বুদ্ধ কৰিব 
পাৰিছিল ; স্বাধীনতা সংগ্ৰামত অবিস্মৰণীয় বৰঙণি দিব পাৰিছিল। স্বাধীনতা, শান্তি আৰু 
প্ৰগতিৰ ইতিহাসত এইজনা নেতাৰ স্মৃতি দীৰ্ঘকালধৰি সৌৱৰণীৰ সম্বল হৈ থাকিব। 

ভাৰতৰ স্বাধীনতা সংগ্ৰামত যোগদান কৰা, আত্মহুতি দিয়া, তিলে তিলে নিৰ্যাতনৰ 
সমূখীন হৈ জীয়াতুভোগা লাখ লাখ শ্বহীদৰ সোঁৱৰণী কিন্তু বিস্মৃতিৰ গহ্বৰত লোপ পাই 
আছে। মহাত্মাজীৰ, জন্মতিথিৰ পবিত্ৰ ক্ষণত এই ধাৰণা বাৰে বাৰে মোৰ মানসপটত উদয় 
হয়। 

ভাৰতবৰ্ষৰ স্বাধীনতা সংগ্ৰাম আৰম্ভ হৈছিল মহাত্মাজীৰ ৰাজনৈতিক জীৱন আৰম্ভ 
নৌহওঁতেই সাম্ৰাজ্যবাদী বৃটিছ, ফৰাছী আৰু পৰ্টুগীজ সকলে ৰাজ্যবিস্তৃতি আৰু দুৰ্গস্থাপন 
কৰা দিনৰে পৰা তাৰ বিৰুদ্ধে যুজা আৰু প্রাণহুতি দিয়া শ শ লোকৰ কথা আমি জানো। 
১৭৫৭ চনৰ পলাছী যুদ্ধৰ পৰাজয়ৰ পৰা আৰম্ভ কৰি মাৰাঠী সকলৰ পৰাজয়লৈকে এই 
দুকুৰি দহবছৰীয়া কালছোৱাত সাম্ৰাজ্যবাদী হতে ভাৰতৰ বৃহত্তৰ অংশৰ জনসাধাৰণক 
পৰাজিত কৰিছিল সঁচা, কিন্তু এই দীৰ্ঘকালত সাম্ৰাজ্যবাদী শক্তিৰ বিৰুদ্ধে হাজাৰ হাজাৰ 
দেশ প্ৰেমিক আৰু সৈনিকে স্বাধীনতা ৰক্ষাৰ সংগ্ৰামত আত্মাহুতি দিছিল। 

যদিওৱা পৰাজিত হৈছিল ১৮৫৭ চনৰ চিপাহী বিদ্ৰোৰু, আছিল সাম্ৰাজ্যবাদী বৃটিছৰ 
বিৰুদ্ধে ব্যাপক আৰু সংগঠিত প্রথম স্বাধীনতা সংগ্ৰাম। হেজাৰ হেজাৰ যুৱকে সৈনিকৰ 
পোচাক পিন্ধি এই সংগ্ৰামত দেশৰ স্বাধীনতাৰ কাৰণে আত্মদান কৰিছিল। ভাৰতৰ জাতীয় 
কংগ্ৰেছ ১৮৮৫ চনত জন্ম হোৱাৰ পূৰ্বেই ভাৰতৰ স্বাধীনতাৰ কাৰণে হোৱা শ শ প্রকাৰৰ 
সশস্ত্ৰ বা শান্তিপূৰ্ণ সংগ্ৰামে জন্ম লাভ কৰিছিল। 

দক্ষিণ আফ্ৰিকাৰ পৰা মহাত্মাগান্ধী ভাৰতলৈ নৌ আহোতেই ১৯০৫ চনৰ 
সন্তাসবাদী আন্দোলনে বঙ্গদেশ, পাঞ্জাব আৰু দেশৰ বিভিন্ন ঠাইত ব্যাপক স্থিতি লাভ 
কৰিছিল। ১৯২১, ১৯৩০, ১৯৪২ চনৰ আন্দোলনৰ উপৰিও দেশৰ বিভিন্ন ঠাইত হোৱা 
ছাত্ৰ, কৃষক, শ্রমিক, নাবিক আৰু সৈন্য বাহিনীৰ সংগ্ৰামৰ ইতিহাস কোনেও অস্বীকাৰ 
কৰিব নোৱাৰে। ভাৰতৰ স্বাধীনতা আন্দোলন কোনো ব্যক্তিগত লোকৰ অলৌকিক শক্তিৰ 
দ্বাৰা জয় লাভ কৰা আন্দোলন নহয়। স্বাধীনতা আন্দোলনৰ সামগ্ৰিক ধাৰাটোলৈ লক্ষ্য 
কৰিলে দেখা যায় যে, এই আন্দোলন আছিল দীৰ্ঘ্যায়ত, ব্যাপক, সশস্ত্ৰ আৰু শান্তিপূৰ্ণ । 
যিসকলে কয় যে অকল কংগ্ৰেছদলেই দেশৰ স্বাধীনতা আনিলে, মহাত্মাগান্ধীৰ অলৌকিক 
শক্তিয়ে দেশক স্বাধীন কৰিলে- সেই সকলে সত্যক বিকৃত কৰে। 

মহাত্মাগান্ধী- এই মানুহ জন নোহোৱাহেতেনো ভাৰতত অন্য এজন নেতাৰ নেতৃত্ব 


নহলহেতেন বুলি যি সকলে কব খোজে সেই সকলে ইতিহাসৰ গতিধাৰাৰ বিশ্লেষণৰ 
বিবয়ে নেজানে বা ভুল কৰে। 

সঁচাকথা যে, ১৯১৪-১৮ চনৰ প্রথম মহাযুদ্ধৰ পিছত মহাত্মাগান্ধীয়ে ভাৰতৰ 
ৰাজনীতিত সক্ৰিয় অংশ গ্ৰহণ কৰে। কিন্তু দেশে পূৰ্ণ স্বৰাজ দাবী কৰিব নে ডোমিনিয়নৰ 
মৰ্বাদাতে আবদ্ধ থাকিব এই বিতৰ্কত মহাত্মাগান্ধী আছিল পূৰ্ণ স্বৰাজৰ সেই সময়ত তোলা 
দাবীৰ বিৰুদ্ধে; যাৰ পৰিণতি হিচাবেই নেতাজী সুভাষ চন্দ্ৰ বসুৱে কংগ্ৰেছ ত্যাগ কৰিবলৈ 
বাধ্য হৈছিল; আৰু কংগ্ৰেছৰ যুব নেতৃত্বৰ লগত গান্ধীজীৰ চিন্তাধাৰাৰ বিৰোধ বহুবাৰ 
পৰিস্ফুট হৈছিল। তথাপিও স্বীকাৰ কৰিব লাগিব যে মহাত্মাগান্ধীৰ নেতৃত্ব আছিল স্বাধীনতা 
সংগ্ৰামৰ আগশাৰীত।৷ 

দেশৰ স্বাধীনতা সংগ্ৰামত বালগঙ্গাধৰ তিলক, ভগত সিং, অৰবিন্দ ঘোষ, লাজপৎ 
ৰায়, বিপিন চন্দ্ৰ পাল আদি দেশ নেতাৰ অবদান আৰু নেতৃত্ব কোনেও অস্বীকাৰ কৰিব 
নোৱাৰে। 

সাম্ৰাজ্যবাদ বিৰোধী স্বাধীনতা সংগ্ৰামত আমি সততে নাম উচ্চাৰণ কৰা নেতা 
সকলৰ ত্যাগ আৰু নেতৃত্বৰ প্রতি চিৰদিন শ্ৰদ্ধা প্ৰদৰ্শন কৰো। কিন্তু আজিও বুৰঞ্জীৰ পাতত 
ঠাই নোপোৱা লাখ লাখ শ্বহীদৰ কথা অপ্ৰকাশিত হৈ আছে; অথচ এই অজানিত 
অপ্রকাশিত বীৰ সকলৰ ত্যাগ আৰু আত্ম বলিদানৰ সামঞ্জীক শক্তিয়ে শক্তিমান 
নকৰাহেতেন ভাৰতৰ স্বাধীনতা সংগ্ৰাম জয়ী নহলহেতেন। 

জালিয়ানাবাগৰ হত্যাকাণ্ডত কিমান লোকে আৰু কোনে জীৱন আহুতি দিলে। 
ছট্ৰগ্ৰাম অস্ত্ৰাগাৰ আক্ৰমণত কিমান লোক শ্বহীদ হল, ১৯০৫ চনৰ সন্ত্ৰাসবাদী আন্দোলনত 
কিমানে অসীম বীৰত্ৰেৰে যুজিলে। গদৰপা্টীৰ কতলোকে জীৱন দিলে, মোপলাবিদ্ৰোহ, 
নীল-কৃষকৰ বিদ্ৰোহ, বোম্বে কৰাছীৰ নাবিক বিদ্ৰোহ, বিহাৰৰ পুলিচ বিদ্ৰোহ, আই-এন-এ 
সংগ্ৰাম আৰু ১৯৪২/৪৩ চনত দেশজুৰি হোৱা ভাৰত ত্যাগ আন্দোলনত কত লোকে 
নিজকে বিলাই দিলে আজিও তাৰ সম্পূৰ্ণ বিৱৰণ সংগ্ৰহ কৰা নহল। গীও, পথাৰ, কাৰখানা 
আৰু স্কুল কলেজৰ সেই অজানিত শ্বহীদ সকলৰ জীৱনৰ পৰিচিতি আমাৰ ভবিষ্যৎ 
বংশধৰ সকলৰ বাবে নিতান্ত প্ৰয়োজন। 

এই ক্ষুদ্ৰ প্রবন্ধেৰে এনে এজন অসাধাৰণ অথচ সাধাৰণ মানুহৰ জীৱনৰ শেষ 
সন্ধিয়াৰ অত্তমিত হেঙুলি ৰঙৰ কাচলিত তেওঁৰেই জীৱনৰ দুষাৰ কথা লিখিবলৈ ইচ্ছা 
কৰিছো। 

"তেওঁ এজন সাধাৰণ মানুহ- গীওৰ ল'ৰা, দেউতাক কৃষক-- শিক্ষা-দীক্ষা নাই 
বুলিলেই হয়, গাওঁৰ প্রাইমাৰী স্কুলৰ দ্বিতীয়, মান শ্ৰেণীলৈ পঢ়িছিল। চৰ্চ্চাৰ অভাবত 
সেইকণো পাহৰি-- কোনোমতে নিজৰ দস্তকত কৰাৰ বাহিৰে লেখা-পঢ়া তেওঁৰ নাই 

বুলিলেই হয়। তেৰ বছৰ বয়সতেই জীৱিকাৰ অন্বেষণত ঘূৰি ফুৰা, কেতিয়াবা পাণৰ 
পথ খুলি লোৱা এই লোকজনৰ জীৱনৰ দেশ সেৱাৰ অদম্য প্ৰেৰণা উদ্বুদ্ধ হব পাৰে, তাক 
বহুতেই হয়তো কল্পনাও কৰিব নোৱাৰে। 

এই ধৰণৰ সাধাৰণ মানুহৰ অসাধাৰণ প্ৰেৰণাই, দেশপ্ৰেমে আৰু আত্মদানে 
ভাৰতবৰ্বক স্বাধীন কৰিছে; এই সাধাৰণ মানুহৰ কৰ্মশক্তি, প্ৰেৰণা আৰু দেশাত্মবোধে দেশৰ 
স্বাধীনতা ৰক্ষা কৰিছে; সমৃদ্ধিশালী সুখী ভাৰতবৰ্ষ তেখেত সকলেই,এদিন ৰচনা কৰিব। 

তিনিকুৰি বছৰৰ দেওনা পাৰ হোৱা চিৰকুমাৰ শ্ৰীধৰ্মকান্ত ডেকাৰ লগত ১৯৪৩ 
চনৰ কোনো এটা মাহত গুৱাহাটী জেলত মোৰ প্রথম দেখা হয়। ভাৰত ত্যাগ আন্দোলনৰ 
সম্পৰ্কত ১৯৪২ চনত ডিব্ৰুগড় জেলত দীৰ্ঘদিন আৱদ্ধ হৈ থকাৰ পিছত তেতিয়াৰ 
লক্ষ্মীমপুূৰ জিলাৰ পৰা মোক বহিষ্কাৰ কৰাৰ কেমাহমানৰ ভিতৰতে বৃটিছ চৰকাৰক 
ওফৰাবলৈ ষড়যন্ত কৰা অপৰাধত আৰু অস্ত্ৰ আইনৰ অপৰাধত গুৱাহাটী জেলত পুনৰ 
আবদ্ধ কৰা সময়তে শজ্ৰীডেকাক লগ পালো। 

কমৰেড দেবেন কলিতা আৰু চিন্তাহৰণ কলিতাই জেলৰ বিশেষভাবে নিৰ্মাণ কৰা 
দীঘল চুলিৰ ওখ বগা ৰঙৰ পাঞ্জাৱী এজন। প্ৰথম দৰ্শনত পাঞ্জাৱী বুলিয়েই ধাৰণা হৈছিল, 
কিন্তু মৰমসনা অসমীয়া মাতেৰে যেতিয়া মোৰ লগত কথা হ'ল জুলেপ পিচতেই বুজিলো 
স্বৰ্গীয় কুশল কৌৱৰৰ সহকৰ্মী ধৰ্মকান্ত ডেকা নামৰ নলবৰীয়া মানুহ জন এওঁৱেই ৷ 


জোল বিজয়ী ধৰ্ম ডেকা 


ডিব্ৰুগড়, যোৰহাট, গুৱাহাটী, মঙ্গলদৈ আদি জেলত আছো- বহুবাৰ গ্ৰেপ্তাৰ হৈ। 
বৃটিছৰ দিনত আৰু স্বাধীনতা লাভৰ পিছতো৷ জেলৰ অলস কৰ্মবিমুখ জীৱনৰ দিন কেইটা 
খোৱা, লোৱা, শোৱা দু-এখন কাগজ বা কিতাপ পঢ়া, আৰু লগৰ হাজতী কয়দী সকলৰ 
লগত বাৰে ভচহু গল্প কৰা- এইদৰে কিছুদিন যোৱাৰ পিছত জিজ্ঞাসু মনটো মাজে মাজে 
খিত্খিতিয়া হৈ উঠে। সবল আদৰ্শগত বিশ্বাস আৰু নিজৰ বিশ্বাসৰ প্রতি গভীৰ নিষ্ঠা 
নেথাকিলে জেলজীৱনত বহুতেই নিজক পাহৰি যোৱা দেখা যায়। সৰু সৰু কথাতেই খং 
উঠে। এদাল বিড়ি, এটা চিগাৰেট, এটুকুৰা চাবন, তাৰ কাৰণেই বহুতো কয়দী আৰু 
হাজতীয়ে কাজিয়া, মাৰপিতত লিণ্ড হোৱা দেখা যায়। ৰাজনৈতিক কৰ্মী আৰু নেতাসকলৰ 
মাজতো তেনেধৰণৰ অৱস্থা কোনো কোনো সময়ত সৃষ্টি হোৱা দেখিছো। কাৰো কাৰো 
কথা কোৱা বন্ধ হয়, ৰন্ধা-বঢ়া পৃথক হয়, সহকৰ্মীয়ে সহকরৰ্মীৰ বিৰুদ্ধে শতুভাৱ পোষণ 
কৰে। ক্ষুদ্ৰ ক্ষুদ্ৰ বিষয়বস্তুক কেন্দ্ৰ কৰি হোৱা এই মনোমালিন্য ৰাজনৈতিক কৰ্মীৰ বিৰুদ্ধে 
জেল কৰ্ত্তৃপক্ষই ব্যৱহাৰ কৰিবলৈ যথেষ্ট যত্ন কৰে। 

গুৱাহাটী জেলত ধৰ্ম ডেকাক যেতিয়া পাইছিলো তেওঁক কিন্তু ব্যতিক্ৰম 
দেখিছিলো। চাহ, চিগাৰেট, বিড়ি, তামোল যিয়েই নেথাকক অতি বিশ্বাসেৰে সৈতে 
শ্ৰীডেকাৰ হাততহে আটায়ে জমা দিয়ে। কোনো ৰকমৰ অসমতাৰ ভাব নেৰাখি ডেকাই 
আটাইকেই বিতৰণ কৰে; নিজে খোৱাৰ প্রতি কোনো যত্ন নেৰাখি সকলো বন্দীকে 
প্ৰকাশ কৰিব পাৰিছিল। জেল জীৱনৰ কোনো দুৰ্বলতাই ডেকাক পৰাজিত কৰিব পৰা 
নাছিল। 


জেল জীৱনৰ আৰু দুষাৰ 


জেল বুলিলেই বাহিৰৰ মানুহে ভয় খায়। চৰকাৰী আইনমতে জেলত হেনো 
মানুহৰ নৈতিক চৰিত্ৰ পৰিবৰ্ত্তনৰ কাৰণে, বেয়াৰ পৰা ভাললৈ সংশোধন কৰিবৰ বাবে ৰখা 
হয়। কথা কিন্তু ওলোটা। জেল আছিল অমানবীয় দুৰ্নীতিৰ ঠাই । মই জনাত সমাজতাস্তিক 
দেশবোৰত মানুহক জেলত ৰখা হয় প্রকৃত শিক্ষাদানৰ কাৰণে ; আমাৰ দেশত মাণুহক 
জেলত ৰখা হয় তাৰ ভাল গুণ খিনি নষ্ট কৰাৰ কাৰণে। বাহিৰত ভালকথা শিকা মানুহে 
জেলত বেয়া কথা শিকিবলৈ বাধ্য হয়। 
প্ৰথম কথা বেছি ভাগ জেল আছিল দুৰ্নীতিৰ বাহৰ। হাজতী, কয়দীৰ নামত মঞ্জুৰ 
হোৱা খাদ্যবস্তু জেললৈ আহিবলৈ নৌপাওতেই বাহিৰে বাহিৰে বিক্ৰী হয়। জেলগেটৰ 
চাবিলোৱা চিপাহী, জামাদাৰ বাবু আৰু ঠিকাদাৰৰ ভিতৰত প্ৰায় ক্ষেত্ৰতেই অহৈতুক 
মিত্ৰতা হয়, আৰু সেই মিত্ৰতাৰ কাৰণে জেলৰ চাউল, দাইল, তেল, কানি-কাপোৰ, 
কয়দীয়ে তৈয়াৰ কৰা বিভিন্ন বয়বস্তু বাহিৰে বাহিৰে বিক্ৰী হয়। কয়দী হাজতী প্ৰতিবাদ 
কৰিলে নাইবা অন্যায়ৰ সংশোধন বিচাৰিলে মাৰকিল, ছেলজীৱন আৰু লোৰ-বেৰীৰ 
অলঙ্কাৰ পৰিধানেই ভাগ্যত ঘটে। 
হয়,- চিপাহীৰ সহায়ত জেলৰ বাহিৰত নামমাত্ৰ মূল্যত হস্তান্তৰ হয়। 
কযরদীৰ ভাগৰ মাছ, মাংস, মাখন হয় জেল বাবুৰ ঘৰৰ খাদ্যবস্তু ৰূপে ব্যৱহাৰ হয়, 
নাইবা বিক্ৰী হয়। বাচন-বৰ্ত্তন কানি-কাপোৰৰ ক্ষেত্ৰতো একেই কথা। 
ৰাজনৈতিক বন্দীসকলকো| সাধাৰণ অপৰাধী কয়দী হিচাপে ব্যৱহাৰ কৰা হৈছিল। 
লোৰ থাল এখন আৰু লোৰ গিলাচ এটা আছিল বৃটিছ দত্ত মূল্যবান আৰু একমাত্ৰ জেলৰ 
7} [৮ [মাজ ভিৰ পিছত বাহিজৈ৷আহি বাচনবোৰ 
7 ডী পৰিস্কাৰ কৰি দিনে লোত লগা মামৰ বোৰ এৰুৱাব লাগিছিল। দুৱাৰ 
=", এ দেখা দেখিকৈ পায়খানা, পেচাব আদি কৰিব লাগিছিল- 
বাদ দি। জামাদাৰ আৰু চিপাহী সকলে কথাই কথাই চৰ, ভুকু 

গালি পৰাটো আছিল সাধাৰণ কথা। গৰণ বদলি মানুহ লগাই তেল পেৰা হৈছিল, ৰোহিনী 
কুমাৰ চৌধুৰীৰ দৰে সন্মানীয় ৰাজনৈতিক নেতাসকলৰ হতুৱাই তেল পেৰা হেছিল। 

_ টোপনীৰ পৰা উঠি ঘৰৰ ভিতৰতে শাৰীপাতি নবহিলে অপৰাধ ; শাৰাত গণ্তি 
হোৱাৰ পিছত বাহিৰলৈ আহিয়েই ‘চৰকাৰ চালাম’ বুলি বৃটিছ চৰকাৰক ঢালাম জনার 
লাগিছিল। ১৯২১/১৯৩০ চনত জেললৈ খোৱা ৰাজনৈতিক বন্দা সকলে এনে ধৰণৰ 
কঠোবতাৰ সন্মুখীন হৈ, তাৰ প্রতিবাদ কৰি অশেব নিৰ্যাতন ভুগিছিল। 

খ্ৰীধৰ্মকান্ত ডেকা আৰু তেওঁৰ সহকৰ্মা সকলে ১৯৩০ চনত জেল খোৱা সময়ত 
“চৰকাৰ চালাম” নিদিয়াৰ স্থিৰ কৰিলে। নিদিলে, তাৰ কাৰণে ৭ দিন জুৰি ছেলৰ নিৰ্মন কন্ঠ 
আকু অন্যান্য শাস্তি তেওঁলোকে বৰণ কৰিবলগীয়া হেছিল। 
জেলৰ নিৰ্মনতাৰ বিৰুদ্ধে, আৰু ৰাজনৈতিক বন্দীৰ ৰাজনৈতিক মৰ্যাদা দানৰ 
দাবীত দেশৰ অগণিত ৰাজনৈতিক বন্দীয়ে জেলৰ ভিতৰতে আন্দোলন কৰি, গুলী খাই 
প্ৰাণ ত্যাগ কৰিছিল আৰু ফলত জেল আইন সমূহ সংশোধন ৰিবলৈ বাধ্য কৰিছিল। 
কিন্তু স্বাধীনতা লাভৰ পিছৰ জেলবোৰৰ উল্লেখযোগ্য সংশোধন আৰু উন্নতি কৰা 
নহ’ল। আজিও প্ৰায়বোৰ জেলেই দুৰ্নীতি আৰু দুদ্কাৰ্য্যৰ বাহন হৈ আছে। 
সংশোধন কৰি তাক বাস্তৱত ৰূপায়িত কৰাৰ যত্ন কৰা হোৱা নাই। কয়দী, হাজতী সকলৰ 
মনত জেলৰ সম্বন্ধে কোনো নতুন ধাৰণা উদয় কৰিব পৰা অৱস্থা সৃষ্টি হোৱা নাই। 
স্বাধীন ভাৰতৰ ৰাজনৈতিক বন্দীসকলে অধিকাৰৰ দাবীত, অনশনত আৰু সশস্ত্ৰ 
বাহিনীৰ ওলীচালনাত প্ৰাণত্যাগ কৰাৰ কাহিনী ওলাই আছে। জাতীয় জীৱনৰ পক্রে ই এটা 
দুৰ্ভাগ্যজনক কথা। 


জেলৰ বাহিৰত ধৰ্ম ডেকা 


১৯৪৬ চনত ধৰ্মকান্ত ডেকা জেলৰ পৰা মুক্ত হয় বৰদলৈ মন্ত্ৰী সভা গঠন হোৱাৰ 
পিছত। জেলৰ পৰা ওলোৱাৰ কিছুদিন পিচতেই বিপ্লৱী কমিউনিষ্ট পাৰ্টীৰ নেতা হৰেণ 
কলিতাৰ সান্নিধ্যলৈ আহে, আৰু বিপ্লৱী কমিউনিষ্ট দলত যোগ দিলে। জেলৰ পৰা 
ওলোৱাৰ পিছৰ পৰাই শ্ৰীডেকা মোৰ ঘনিষ্ঠ সহকৰ্মী হয়। কমকৈ কথা কয়, কিন্তু এবাৰ 
মুখেৰে কোৱা কথা জীৱনপণ কৰি হলেও পালন কৰাৰ যত্ন কৰে। অসমৰ বিভিন্ন ঠাইত 
পাৰ্টী সংগঠন আৰু কৃষক সভা সংগঠনৰ কামত ডেকাই পাৰ্য্যমানে সহায় সহযোগিতা 
আগবঢ়ায়। তেওঁৰ আৰ্থিক সঙ্কট তীৱতৰ আছিল, কিন্তু তথাপিও নিজৰ বিশ্বাস আৰু 
দৃঢ়তাত সদায় অবিচলিত থাকে। জীৱিকাৰ অন্বেষণত সৰু সৰু ব্যৱসায় হাতত লোৱাৰ যত্তব 


কৰিও ব্যৰ্থ হয়। শেষত চৰকাৰৰ পৰা মাথোন ৩৫ টকীয়া ৰাজনৈতিক মাহিলী সাহায্য পাই 
অতি কটন্টেৰে জীৱন যাপন কৰে। 


১৯৫৫ চনত অসমৰ বিপ্লৱী কমিউনিষ্ট দলৰ কমৰেড সকলে গুৱাহাটীত বাৰ্ষিক 
সন্মিলন পাতি এঁক্যবদ্ধ কমিউনিষ্ট আন্দোলন গঢ়াৰ প্রয়োজনত যেতিয়া ভাৰতৰ কমিউনিষ্ট 
পাটীত যোগ দিয়াৰ সিদ্ধান্ত গ্ৰহণ কৰে,- শ্ৰীডেকায়ো ভাৰতৰ কমিউনিষ্ট দলত যোগদান 
কৰে। ৰোগশয্যাৰ কঠিন দিনবোৰতো ডেকাই কমিউনিষ্ট পাৰ্টীৰ লগত ওতঃপ্রোত ভাবে 
জড়িত হৈ আছে। নিষ্ঠাবান বিপ্লৱী হিচাবে ডেকাৰ নাম অসমৰ পাটী জীৱনৰ সকলো 
কমৰেডৰ মাজতেই পৰিচিত। 

দুৰাৰোগ্য কঠিন ৰোগত আক্ৰান্ত হৈ শ্ৰীডেকাই অনুভৱ কৰে তেঞ্েতৰ সম্বন্ধে 
দুষাৰ লিখি থবলৈ ৷ নলবাৰীৰ হৰি মন্দিৰৰ বাসগৃহত আশ্রয় লৈ থকা শ্ৰীডেকাক লগ ধৰি 
তেখেতৰ প্রথম জীৱনৰ দিনবোৰৰ বিষয়ে প্রশ্ন কৰি পোৱা সমিধান বোৰকেই ভিত্তি কৰি 
এই প্রবন্ধত দুষাৰ লিখা হল। 


ধৰ্ম ডেকাৰ-জীৱনৰ আগছোৱা 


কৰে নলবাৰীৰ উপৰবৰভাগ মৌজাৰ উখুৰা (বাকেৰীকুছি) গাঁৱত ৷ ৰাজনৈতিক পলাতক 
হিচাবে বহুদিন এইঘৰখনত ময়ো কিন্তু আশ্ৰয় লৈ থকাৰ আৰু আটাইৰেই মৰম স্নেহ লাভ 
কৰাৰ সৌভাগ্য হৈছিল। 

ডেকাৰ ভাই ককাই তিনিজন আৰু ভনী দুজনী। স্থানীয় পাণ্ডুৰী প্ৰাইমাৰী স্কুলত 
২য় মান শ্ৰেণীলৈ পঢ়িয়েই হেনো খেতিত লাগে, আৰু ১৩ বহুৰ বয়সতেই তেজপুৰৰ 
দোকান এখনৰ কামত সোমায়। 

১৪ বছৰ বয়সত তেজপুৰ এৰি গুৱাহাটীলৈ আহি চাহ দোকান এখনত সোমায়, ২ 
বছৰকাল তাত থাকি মিঠাই তৈয়াৰ কৰা শিকে। সেই সময়ত বোলে একাপ চাহৰ দাম 
আছিল দু পইচা, চানাৰ ভাল ৰসগোল্লাৰ দাম আছিল চাৰি পইচা, নিমকী আৰু খজা 
প্ৰত্যেকৰে দাম আছিল এক পইচাকৈ। 

দুবছৰৰ পিছত উচ্চাভিলাষী ডেকাই নিজৰ ভৰিত ঠিয় দি চলাৰ প্রয়াসেৰে দৰং 
জিলাৰ পানেৰী অঞ্চলত কণীৰ বেপাৰ কৰিছিল। সেই সময়ত কামৰূপত কণী (পোৱা 
আছিল এপইচাত তিনিটা,- পূজাৰ সময়ত পানেৰীত জোৰা আঠ পইচাত কণী বিক্ৰী 
হৈছিল। 

দুমাহমান বেপাৰ কৰি পাণৰ বেপাৰ আৰম্ভ কৰে। মঙ্গলদৈৰ পৰা পাণ কিনি নি 
তেজপুৰ অঞ্চলত বেপাৰ কৰিছিল; বিশ মুঠা ৰ দাম (এমুঠি বিশ পাতৰ) চাৰি অনা 
আছিল। 

নগাওঁ জিলাৰ কলিয়াবৰৰ পৰা লেবু টেঙা কিনি নি তেজপুৰত ছমাহমান বেপাৰ 
কৰিছিল তেতিয়া ৮০ টা লেবু টেঙাৰ দাম আদ্বিল ৫ টকা। 


ঙ৬ 


ইতিমধ্যে জ্ৰীডেকাই পৰৰ ঘৰত বান্ধনা কাম কৰি প্ৰায় তিনিমাহ কাল ছাইকেলৰ 
মেৰামতি কাম শিকে গুৱাহাটীৰ ভৰলুমুখৰ চাইকেল দোকান এখনত ৷ 

এইদৰে বিভিন্ন কামৰ মাজেদি ডেকাই নিজৰ জীৱনৰ প্রতিষ্ঠাৰ বাবে যত্ন কৰিছিল, 
যদিও কোনো কামেই হেনো তেওঁক আবদ্ধ কৰি ৰাখিব নোৱাৰিছিল। অনুসন্ধিৎসু মনটোৱে 
নিত্য নতুন পৰিবৰ্ত্তন আৰু অভিজ্ঞতাৰ বাবে ব্যাকুল হৈ থাকে। এই ব্যাকুলতাই তেওঁৰ 
পৰৱৰ্ত্তী জীৱনৰ গঢ় দিয়ে। : 

ইতিমধ্যে দেশজুৰি বৃটিছ বিৰোধী আন্দোলনৰ ধাৰা প্রবল শ্ৰোতেৰে ববলৈ ধৰে। 


প্ৰথম বিশ্ব যুদ্ধ৷ 


১৯১৪ চনৰ পৰা চাৰিবছৰীয়া প্রথম বিশ্ব যুদ্ধ আৰম্ভ হয়। ১৮৯৯-১৯০৫ চনত 
লৰ্ড কাৰ্জনে দেশ শাসন কৰা কালছোৱাত বঙ্গদেশৰ প্ৰখ্যাত স্বদেশী আন্দোলন হয়। লৰ্ড 
মিণ্টোৰ শাসন কালৰ ভিতৰত সশস্ত্ৰ অভ্যুত্থান হয়, খুদিৰাম, কানাইলাল, সত্যেনক আৰু 
বহুতক ফঁচী দিয়া হয়। দেশৰ অ’ত ত'ত বৃটিছ বিৰোধী আন্দোলনে গা কৰি উঠে। 
পাঞ্জাবতো আন্দোলন তীব্ৰ হৈ উঠে। 

১ম মহাযুদ্ধৰ পিছত ১৯১৯ চনত শাসন ক্ষমতা দানৰ নামত সাম্প্ৰদায়িক 
বিষবাষ্প আৰু দ্বৈতশাসন জাপি দিয়াৰ বিৰুদ্ধে ১৯২১ চনৰ অসহযোগ আন্দোলনৰ জুই 
জ্বলি উঠে। 

১৯১৯ চনৰ জালিয়ানাবাগাত শ শ নিৰ্দ্দোষী লোকক বৃটিছ পুলিচে নিৰ্দয় ভাবে 
গুলী কৰে ; ৩১২জনৰো বেছি ঠাইতেই মৰে; ১২০০ জনৰ ওপৰ জখম হয়। তাৰ 
প্ৰতিবাদত সমগ্ৰ দেশত বিদ্ৰোহৰ জুই জ্বলি উঠে। ১৯২০ চনৰ খিলাফৎ আন্দোলন, 
১৯২২ চনৰ চৌৰি চৌৰাৰ আন্দোলন, পুলিচ থানা আক্ৰমণ ; আহমেদাবাদৰ অমিক ধৰ্মঘট 
আদি এটাৰ পিছত এটা ঘটনাই ভাৰতৰ ৰাজনৈতিক আকাশত জোঁৱাৰৰ আগজাননী 
দিছিল। 

কংগ্ৰেছ দলৰ বাহিৰত আৰু ভিতৰত থাকি ১৯২১ চনৰ পৰা ভাৰতৰ কমিউনিষ্ট 
সকলে পূৰ্ণ স্বৰাজৰ দাবী গ্রহণ কৰিবলৈ অবাৰিত ভাবে কৰা যত্নৰ সুফল ফলিছিল। 
ইতিমধ্যে ১৯২৭ চনত জাতীয় কংগ্ৰেছৰ মাদ্ৰাজ অধিবেধনত সুভাষ বসু, জৱহাৰ নেহৰ, 
সত্য মূৰ্ত্তি আৰু শ্ৰীনিবাস আয়েঙ্গাৰ আদিয়ে পূৰ্ণ স্বৰাজৰ প্রস্তাৱৰ সপক্ষে সবল যুক্তি দাঙি 
ধৰি ডেকা তেজৰ মাজত নতুন প্ৰাণৰ ও শিহৰণৰ সঞ্চাৰ কৰিছিল। 

১৯২৬ চনত পাণ্ডুত বহা জাতীয় কংগ্ৰেছৰ অধিবেশনে অসমতো ৰাজনৈতিক 
_ আলোড়ণৰ সৃষ্টি কৰিছিল। 

এই পৰিস্থিতিৰ সামূহিক প্রভাৱে শ্ৰীডেকাৰবিপ্লৱী মনটোত যথেষ্ট ৰেখাপাত 
কৰিছিল; আৰু অন্য সকল স্বাধীনতা কামী ডেকা ডেকেৰীৰ দৰে তেৱোঁ দেশৰ সেৱাত 


৭ 


আত্মনিয়োগৰ সংকল্প গ্ৰহণ কৰিছিল। 
ইতিমধ্যে জীডেকা ২০-২২ বছৰীয়া দেওনাত ঠিয় হোৱা ডেক| তেজৰ শক্তিমা৷ 


মানুহজন হৈ উঠিছিল। 
১৯৩০ চনৰ অসহযোগ আন্দোলন জাগি উঠিল। কংগ্ৰেছ নেতা আ্ৰীবেলিৰাম দ 
__'গ পাস 


(পিছত মন্ত্ৰী সভাৰ সদস্য) এদিন এই ডেকা যুৱকৰ প্ৰেৰণাৰ কথা জানিব 
স্বেচ্ছাসেৱক হিচাবে ভৰ্ত্তি কৰি শ্ৰীডেকাক দক্ষিণ কামৰূপৰ আজৰাৰ ৰ) 
শিবিৰলৈ লৈ যায়। গা 


১৯৩০ চনৰ আন্দোলনত ঞ্ৰীডেকা 


_ আজৰা শিবিৰৰ কেদিনমান থকাৰ পিছত আ্ৰীডেকা ৰাণীৰ-নি 
তেওঁলোকক শিবিৰৰ নেতৃত্বই কাম দিছিল-- শিবিৰ পৰিচালনাৰ বাবে দুবাৰ বা 
ভিক্ষা সংগ কৰা; সূতাৰ দোকানত পিকেটিং কৰা, বিদেশী সূতা কাপোৰ নিৰ্িনিব 
আৰু নেবেচিবলৈ পিকেটিং কৰা, “বিলাতী বৰ্জন আৰু স্বদেশী প্ৰচলন”ৰ বাবে 
সচেতন কৰা আৰু সজাগ কৰা। ৰি 

শ্ৰীডেকাৰ এই কাৰ্য্যত হেনো খ্ৰীবিপিন নিকটতম 

৷ দালাল (দালাল দা) আছিল নিকটত 

পহৰা আৰু সহায়কাৰী। এইদৰে সত্যাগ্ৰহত ৰত হোৱা ডেকাক হেনো এদিন 
হেনে মেট, নখৰ জনৈক হলধৰ বৰুৱা পুলিচ হাব ইলগপেক্টৰে বান্ধি থৈছিল। এনি 
ত মাৰধৰো কৰিছিল। তথাপিও দুগুণ উছাহে ডেকাই নিজৰ কৰ্ততব্যত 
যে মাৰ পালী, কুকুৰমাৰা আদিত ডেকাই সত্যাগ্ৰহৰ অভিযান হেনে 
অবাৰিতভাৱে আছিল। পিচে এদিন হেনো জনৈক কেশৱ দাস নামৰ শিক্ষা বিভাগৰ 


কথা 
দোকানত লিকিটিং বৰৰ জাৰ সময়। বিলাতী মদ বিক্লীৰ বিৰুদ্ধে পলাশবাৰীৰ মন 
গঞ্জ ছিৰ নগেন শৰ্মাক; এই পিকেটিঙত অংশ গ্রহণ কৰাৰ অপৰাধত শ্ৰীক 
টু ৰ জা ‘= তা আৰু বিপিন দালালক গুণিঢ 
লাহে ১৯৩০ হয়, বিপিনদাসক বেট মাৰি এৰি দিয়ে 
জেলত বহি, বটি নৰ আনদলনৰ গতি নম হৈ আহিছিল গান্ধীজীয়ে ঘূৰণ 
সমালোচনা চলিল। স্বেঙ্ধাসেৱক সকল হয় জেলৰ গং 


ওলাল, নাইবা কৰ্মক্ষেত্ৰ এৰি ঘৰমুৱা হ’ল- শিবিৰ সমূহ উঠি গ’ল। ভবিষ্যত কোনো 
কৰ্মপন্থা নোহোৱা হ'ল;কি কৰা উচিত হব, কোনে কাক পৰিচালনা কৰিব, এইলৈ কোনো 
জীঁচনি নোহোৱা হ’ল। অসীম ত্যাগ আৰু বীৰত্বেৰে আগুৱাই আহা লাখ লাখ যুৱক-যুৱতী 
দিশহাৰা হল। স্কুল-কলেজৰ শিক্ষা ত্যাগ কৰি ওলাই অহা বহুতেই প্ৰতিজ্ঞা কৰিছিল 
স্বাধীনতা লাভ নহয়মানে পৰাধীন শিক্ষা পুনঃ গ্ৰহণ নকৰোঁ। তেওঁলোকৰ বহুতেই স্কুল 
কলেজ পৰিত্যাগ কৰিলে,- পঢ়া আৰু নহল। হতাশাত মুহ্যমান এই সকললোকে অবসাদ 
আৰু দ্বিধাগ্রস্ততাৰ চিকাৰ হ’ল। 

উপায়হীন, পথহীন শ্ৰীডেকায়ো ঘৰত সোমাল,- দুবছৰ দেউতাকৰ লগত খেতিত 
লাগিল। 

জ্ৰীডেকাৰ গীওৰ ওচৰৰে কালাগ গাঁওত সেই সময়ত চোৰৰ ভীষণ উৎপাত হেনো 
আছিল। কালাগৰ চোৰৰ কাহিনী ল’ৰা কালত আমিও শুনিছিলো; পুলিচ বাহিনীয়ে চোৰ 
দমনৰ নামত যাকে তাকে ধৰিছিল আৰু গ্ৰেপ্তাৰ কৰিছিল। এই সুযোগতে আজ্ৰীডেকাকো 
পুলিচে নানা ৰকমৰ মিছা অভিযোগৰ অজুহাতত গ্ৰেপ্তাৰ কৰাৰ ষড়যন্ত্ৰ কৰা বুলি শুনি 
ভ্ৰীডেকাই মনৰ দুখতে গীও এৰি তিনিচুকিয়ালৈ গ’ল- ৰোলাৰাম চৌদা কোম্পানীৰ চৌদা 
ফেৰীৱালা হ’ল। দুবছৰৰ মূৰকত শিৱসাগৰৰ ৰংবাৰী বাগানত গেলামালৰ দোকান দিলে; 
ইতিমধ্যে আফিং-নিবাৰণী অভিযান আৰম্ভ হয়। বৰবিহ, অসমীয়া জাতিৰ শত্ৰু আফিঙৰ 
ব্যৱহাৰ বন্ধ কৰিবলৈ জনসাধাৰণে যুজ আৰম্ভ কৰিলে। দেশৰ এই পবিত্ৰ কাৰ্য্যত, 
ডেকায়ো যোগ দিলে আৰু আফিঙৰ চোৰা বেপাৰী ধৰা কাৰ্য্যত আবকাৰী বিভাগৰ 
সহায়কাৰী ৰূপে কিছুদিন নিজকে ব্যস্ত কৰিলে। 

নতুন যুগৰ পুৰুষ সকলে কানি বৰবিহৰ অনিষ্টকৰ অধ্যায়ৰ কথা নেজানিব পাৰে। 
এনে এটা দিন আছিল,- অসমৰ প্রায় ঘৰে ঘৰে কানিৰ প্রচলন হৈছিল। কানিখাই মানুহ 
এলেহুৱা হৈছিল- জীৱনৰ সা-সম্পত্তি যথা সৰ্ব্বস্ব হেৰুৱাইছিল। কানিৰ প্রচলন আছিল 
বৃটিছৰ ষড়যন্ত্ৰ ; আমাৰ জাতিটোক কানিয়া সোৰোপা আৰু অকামিলা কৰিছিল। কানি 
নিবাৰণৰ সম্বন্ধে হোৱা অভিযানত বৰ বৰ কানি ব্যৱসায়ী, চোৰাং বেপাৰী আৰু বৃটিছ 
আমোলা সকলে নানান চক্ৰান্ত কৰি ব্যৰ্থ কৰাৰ যত্ন কৰিছিল। 

এই মানুহজনৰ জীৱনৰ কৰ্ম-পৰিবৰ্ত্তনৰ ধাৰা দ্ৰুতগতিত চলিল, যোৰহাট 
টেকনিক্যাল স্কুলৰ ওচৰত পুনৰ চাহ দোকান আৰম্ভ কৰিলে, তাতো মন নবহিল। পুনৰ সৰু 
পথাৰলৈ আহিল। তাত থাকি হাটত বিস্কুট ফেৰী কৰে, আৰু সামান্য চাহ দোকান এখন 
দিয়ে। তাতো মন নবহাত ডিমাপুৰৰ সামৰিক বাহিনীৰ ছাউনীৰ কাযত সামান্য চাহৰ 
দোকান এখন খোলে; পিচত সামৰিক বাহিনীৰ লোকে দোকানখন পুৰি দিয়ে। 


দ্বিতীয় বিশ্ব যুদ্ধ 
১৯৪২ চনৰ ভাৰত ত্যাগ প্ৰস্তাৱ 


প্ৰথম মহাসমৰৰ অৰ্থনৈতিক সঙ্কটত জৰ্জৰিত হোৱা ধনবাদী দুনীয়াৰ এচাম দেশে 
নিজৰ আৰ্থিক পুনৰ্গঠন সম্পূৰ্ণ কৰিবলৈ নৌপাওতেই অন্য এচাম ধনিক দেশৰ বৃহৎ বৃহৎ 
ব্যৱসায়ীয়ে নিজৰ কাৰখানাৰ উৎপাদিত পণ্য বিক্ৰীৰ বজাৰৰ অভাবত ভুগে। বিজ্ঞান 
কাৰিকৰী বিদ্যাত নিপুণতা লাভ কৰা জাৰ্মান, জাপান আৰু ইটালীৰ বৃহৎ ব্যৱসায়ী শ্ৰেণীয়ে 
পৃথিৱীৰ বজাৰত নিজৰ শোষণ আৰু ব্যৱসায় বৃদ্ধিৰ অৰ্থে- দ্বিতীয় মহাযুদ্ধৰ সুচনা কৰে। 
২য় সাম্ৰাজ্যবাদী যুদ্ধৰ জুই জ্বলি উঠে। আক্ৰমণকাৰী বৃহৎ ধনী ও ব্যৱসায়ী শ্ৰেণীয়ে 
এহাতে নিজৰ বজাৰ লাভৰ আৰু অন্যহাতে পৃথিৱীৰ প্ৰথম সমাজতান্ত্ৰিক দেশ ছোভিয়েট 
চৰকাৰক ধ্বংশ কৰাৰ চেষ্টা কৰে। 

মহাযুদ্ধৰ আৰম্ভণিৰ আগে আগে ১৯৩৫ চনৰ শাসন-সংস্কাৰ আইনৰ মাধ্যমেৰে 
ভাৰতবাসীৰ পূৰ্ণ স্বাধীনতাৰ আন্দোলন মষিমূৰ কৰিবলৈ বৃটিছ সাম্ৰাজ্যবাদে ষড়যন্ত 
কৰিছিল। 

ভাৰতৰ বেকাৰ সমস্যা, অভাব, অনাটন, মূল্যবৃদ্ধি বাঢ়ি চলিল ৷ দেশাত্মবোধ আৰু 
দেশ প্ৰেমৰ সচেতনতা জনমনত তীব্ৰ বেগে প্ৰবাহিত হ’ল। ছাত্ৰ, যুৱক, কাৰখানাৰ শ্রমিকৰ 
মাজত প্ৰবল উত্তেজনা আৰু অস্থিৰতা বাঢ়ি চলিল সশস্ত্ৰ সংগ্ৰামৰ দ্বাৰা হলেও দেশৰ শত্ৰ 
বৃটিছ সাম্ৰাজ্যবাদক ভাৰত ভূমিৰ পৰা বিতাৰিত কৰাৰ কাৰণে সমগ্র ভাৰতবৰ্ষত প্রবল 
উত্তেজনা আৰু দ্ৰুতপ্ৰস্তুতি চলিল ৷ বৃটিছৰ লাইখুটা দেশীয় ৰজা আৰু জমিদাৰতন্ত্ৰৰ বিৰুদ্ধে 
কৃষকৰ বিদ্ৰোহ আৰু অসন্তোষ বাঢ়ি চলিল দেশী-বিদেশী কাৰখানাৰ মালিকৰ তলত কাম 
কৰা শ্রমিক সকলৰ ধৰ্মঘট আৰু আন্দোলন আগুৱাই চলিল। বৃটিছ শাসক সকলে ভয় 
পালে, লগতে ভয় পালে দেশৰ বৃহৎ পুঁজিপতি আৰু জমিদাৰতন্সই। কমিউনিষ্টপাৰ্টী 
ইতিমধ্যে সংহত আৰু শক্তিশালী হল। সমাজতান্ত্ৰিক ছোভিয়েটৰ প্ৰগতি আৰু বিজয়ৰ 
বাতৰিয়ে দেশৰ ওপৰত যথেষ্ট প্রভাব পেলালে। এটা উত্তপ্ত জোকাৰণীয়ে দেশৰ 
পটভূমিত পৰিবৰ্ত্তনৰ সূচনা কৰিব বুলি সকলোৱে নিশ্চিতভাব পোষণ কৰিলে। কিন্তু 
সকলোকে অবাক কৰি মহাত্মাজীয়ে গণ আন্দোলনৰ পথ পৰিহাৰ কৰি একক-সত্যাগ্ৰহ- 
অৰ্থাৎ একোজন নিৰ্দ্ধাৰিত লোকেহে অকলে সত্যাগ্ৰহ কৰিব,- এই সিদ্ধান্ত গ্ৰহণ কৰি 
সকলো ৰকমৰ গণ আন্দোলন বন্ধ কৰি দিলে। গান্ধীজীৰ এই সিদ্ধান্তত কমিউনিষ্ট পাটীকে 
ধৰি সমগ্ৰ দেশৰ বামপন্থী দল সমূহ, আৰু বিভিন্ন ঠাইত গঢ়ি উঠা সংগ্রামী সংস্থা সমূহ 
হতাশ হল। অৱশেষত গান্ধীজীৰ একক সত্যাগ্ৰহ ব্যৰ্থ হল- সাম্ৰাজ্যবাদৰ ‘অন্তৰ পৰিবৰ্তন’ 
নহল। কেমাহমানৰ ভিতৰতে দেশৰ উত্তেজনা বাঢ়িল। 

বোম্বেত ভাৰতৰ জাতীয় কংগ্ৰেছৰ অধিবেশন বহিল। কংগ্ৰেছে দেখিলে যে যুদ্ধ 
[দিলি হি দময়তে হেঁচা দিয়া জুৱৰ্ণ সুযোগ । “ভাৰত ত্যাগ কৰ” প্রত্তাৱ গ্ৰহণ কৰা 


১০ 


হল। বৃটিছক ভাৰতবৰ্ষ এৰি যাবলৈ প্রথমবাৰৰ বাবে জোৰেৰে কোৱা হ’ল, কিন্তু কোৱাহে 
হ’ল- তাক কাৰ্য্যকৰী কৰিবলৈ কংগ্ৰেছৰ ফালৰ পৰা কোনে| আঁচনি কৰা| নহল। ৮ আগষ্টৰ 


দিনা ৰাতিতেই নেতা৷ সকলক গ্রেণ্ডাৰ কৰ| হ’ল- নেতাসকলৰ কোনো নিৰ্দ্দেশ নাছিল। 


গান্ধীজী বা নেহৰুৱে আন্দোলনৰ কোনো  নিৰ্দিিষ্টি নিৰ্দেশ নিদিলে। 

আনহাতে মহাত্মাজীৰ ‘অহিংস সংগ্ৰাম'ৰ বিভিন্ন ধৰণৰ ব্যাখ্যাই জনমনত অন্ন 
সংগ্রাম বিৰোধী ভাবধাৰা ব্যাপকভাবে বিস্তৃতি কৰোৱাত কোনো সংগ্রামী-আঁচনিৰ বাবে 
দেশবাসী প্ৰস্তুত নাছিল। জনসাধাৰণে স্থানীয় কংগ্ৰেছ নেতৃত্বৰ কায চপাত কোনো পথৰ 
ইঙ্গিত তেওঁলোকে দিব পৰা নাছিল। মানুহ বিমূঢ় হৈছিল। আনহাতে বৃটিছ পুলিচ আৰু 
মিলিটাৰীৰ জঘন্য আক্ৰমণ চলিল। নিৰ্দ্দোষী ছাত্ৰ, যুবক, শমিক আৰু কৃষকৰ ওপৰত গুলী 
চলিল। চহৰ, গীও কাৰখানাৰ ভিতৰত দেশপ্ৰেমিক ভাৰতবাসীৰ তেজৰ নৈ ববলৈ আৰম্ভ 
হল। মহিলা, যুৱতীৰ ওপৰত মাৰপিত, গুলীচালনা আৰু অমানুষিক অমানবীয় অত্যচাৰ 
চলিল। 

ভাৰতৰ জাগ্রত বিপ্লৱী চেতনাৰ আত্মাই সাৰ পালে। অন্যায় আৰু অত্যাচাৰৰ 
বিৰুদ্ধে চিৰদিনে যুঁজি থকা ভাৰতৰ বিপ্লৱী-চেতনাই ভীৰুতা, কাপুৰুষতা আৰু অহিংসাৰ 
ভুল ব্যাখ্যা পাহৰি গ’ল। 

পথাৰৰ খেতিয়ক ওলাই আহিল; স্কুল কলেজত ছাত্ৰ-ছাত্ৰী আৰু শিক্ষক সকল 
ওলাই আহিল, কাৰখানাৰ বনুৱা ওলাই আহিল আৰু ওলাই আহিল- মধ্যবিত্ত, নিন্নমধ্যবিত্ত 
শ্ৰেণীৰ দেশপ্ৰেমিক যুঁজাৰু দল। মিলিটাৰী পুলিচৰ বেৰেকৰ ওপৰত প্ৰতি আক্ৰমণ 
আৰম্ভণ হল। হেজাৰ হেজাৰ মাইল ৰেল লাইন উঠাই দিয়া হল- ৰেল বন্ধ কৰা হল। 
ৰাস্তাৰ দলং ভাঙি দি মিলিটাৰী চলাচল স্তব্ধ কৰি দিয়া হ’ল। ডাক, তাৰ, টেলিফোন অচল 
কৰি দিয়া হল। দ্বিতীয় মহাসমৰত লিণ্ড বৃটিছক পূব খণ্ডত জাপানে আক্ৰমণ কৰিলে। 
সুভাষবসুৰ সংগঠিত মুক্তি বাহিনী (আই-এন-এ) আৰু জাপ বাহিনীয়ে ভাৰতৰ পূব-প্রান্তত 
আনকি কোহিমা, লেকাপানী আদিতো বিমান আক্ৰমণ কৰিলে। চিঙ্গাপুৰত বৃটিছৰ 
অভূতপূৰ্ব পৰাজয় হল-ব্ৰহ্মদেশত তয়াময়া ৰণত বৃটিছ সৈন্য হাৰিল। 

কংগ্ৰেছ কৰ্মীসকল অহিংস-সংগ্ৰামৰ বাহিৰে- কোনো প্রকাৰৰ অস্ত্ৰ-সংগ্ৰামৰ বাবে 
প্ৰস্তুত নাছিল যদিও- ১৯৪২ চনৰ আন্দোলনৰ গতি এনেভাবে চুৰু হল যে অস্ত্ৰ-সংগ্ৰামৰ 
পথৰ বাহিৰে অন্যপথ আৰু তেখেত সকলৰ বাবেও খোলা নাছিল। স্থানীয় কংগ্রেছ নেতৃত্ব 
বিভাজিত হল, তেখেতসকলৰ একাংশই সংগ্রামী কৰ্মধাৰাৰ বিমুখতা পৰিত্যাগ কৰি দেশৰ 
বিভিন্ন সংগ্ৰামী শক্তিৰ লগত সংহত হৈ বৃটিছৰ বিৰুদ্ধে আক্ৰমণাত্মক নীতি গ্ৰহণ কৰিলে। 
মোৰ মনত পৰে বোম্বে কংগ্ৰেছৰ পৰা ঘূৰি আহোতে স্বগীয় গোপীনাথ বৰদলৈ 
আৰু সিদ্ধিনাথ শৰ্মা ডাঙৰীয়াক সম্ভৱতঃ ধুবুৰীৰ কোনো এঠাইত গ্ৰেপ্তৰ কৰিছিল, আৰু 
তেখেত সকলৰ দুজনক যোৰহাট জেললৈ ট্রেইনেৰে অনা অৱস্থাত মই ফৰকাটিং ৰেল 
ষ্টেশ্যত লগ পাই ময়ো যোৰহাট পৰ্য্যন্ত তেখেত সকলৰ লগত সহযাত্ৰী হিচাবে গলো। 


১১ 


নাচপতি এটা কাটি “নাচপতি খোৱাহি আহা” বুলি শৰ্মা ডাঙৰীয়াই সেই চলতে মোক 
মাতি নি ওচৰত বছৱাই পুলিচ প্রহৰাৰ অলক্ষিতে কথা বতৰা পাতিছিল আৰু চলতে 
কৈছিল, হিংসা অহিংসাৰ প্রশ্ন নাই- ৰেললাইন আৰু যোগাযোগবোৰ যি কোনা ভাবে বন্ধ 
কৰিবলৈ কবা। 

উল্লেখযোগ্য যে কেদিমান আগতে শঁই গুৱাহাটীৰ পৰা উজনি অসমলৈ গৈছিলোঁ৷ 
যাতে বিভিন্ন ঠাইত সংগ্ৰামী প্রস্তুতি যথাৰ্থভাৱে কৰাৰ ব্যৱস্থা কৰিব পাৰি ; বিপ্লৱী 
কমিউনিষ্ট পাৰ্টীৰ ৰাজ্যিক নেতৃত্বই মোক উজনীলৈ, পঠিৱাইছিল। যোৰহাট কংগ্ৰেছ 
অফিছত বহি যেতিয়া আক্ৰমণাত্মক কাৰ্যনীতিৰ বিষয়ে আলোচনা হয়- হঠাৎ কুলধৰ চলিহা 
দেৱে মোক কলে- “এই ভুলনীতি তুমি ‘পঞ্চমবাহিনীৰ’ পুণ্তচৰ ইত্যাদি”। 

শৰ্মা দেৱে দিয়া নিৰ্দ্দেশৰ পিছত মোৰ উৎসাহ বাঢ়িল। যোৰহাট ষ্টেশ্যনত ৰৈ থকা 
হৰি নাৰায়ণ বৰুৱা দেৱ আৰু কেবাজনো কংগ্ৰেছী নেতাকো শৰ্মাদেৱে অনুৰূপ পৰামৰ্শ 
দিয়াৰ পিছত যোৰহাট কংগ্ৰেছ নেতৃত্বৰ দৃষ্টিভঙ্গী বদলি যায়। ইতিমধ্যে কামিনী শৰ্মা 
(বৰ্ত্তমানৰ কমিউনিষ্ট নেতা) লুঙি আৰু ফেজটুপি পিন্ধি ছদ্মবেশী মুছলমান সাজি বোম্বেৰ 
পৰা কংগ্ৰেছৰ গুপ্ত নেতৃত্বৰ নিৰ্দ্দেশাৱলী অসমলৈ লৈ আহিল- ইতস্ততঃ কংগ্ৰেছী নেতৃত্বই 
পলমকৈ হলেও সংগ্রামী ভূমিকাত অৱতীৰ্ণ হ’ল। 

এনে এটা সময়ত দেশপ্ৰেমী শ্ৰাধৰ্মডেকাই চাহৰ দোকান দি বহি থাকিব পাৰেনে? 
ডেকাই সকলো বাদ দিলে। 


সৰু পথাৰৰ ট্ৰেইন 


আ্ৰীডেকাই কুশল কৌৱৰক লগ ধৰিলে সৰুপথাৰত। নিবেদন কৰিলে “মোকো 
শ্বেচ্ছাসৱক ভুক্ত কৰক”। হাহি মুখে আৰু আগ্ৰহেৰে "কৌৱৰে ডেকাক সহকমী হিচাবে 
গ্ৰহণ কৰিলে। সৰু পথাৰত কেম্প হল ডেকাৰ মূখ্যকৰ্মস্থলী। 
ৰ ইতিমধ্যে হেনো গুৱাহাটীৰ পৰা গুপ্ত বুলেটিন এখন শিবিৰলৈ গ’ল- দলং, ট্ৰেইন, 
ঢেগ্ৰিমৰ যোগাযোগ ধ্বংস কৰিব লাগে। সংগ্ৰামী সৈন্যই নেতৃত্বৰ নিৰ্দেশ মানিব লাগিব! 
ওপ্ত আলোচনা, পৰামৰ্শ আৰম্ভ হ’ল। 
এনণিৰিং ফে ই কৈছে প্রথমে হেনো স্থিৰ কৰা হৈছিল- দেওপানী বাগানলৈ যোৱা 
এত ৭ দলং এখন ধ্বংস কৰাৰ। কমিটীও গঠন কৰিলে। দলংখন আছিল 
মালিক সী গাযোগৰ ঠাইত। কঠিন হলেও পরস্ুতি থাকঠিক হৈছিল। দেওপানী বাগৰ 
খন ভাগি দিলে (= গনী দেশ প্ৰেমিক সকলৰ হেনো সহায়ক আছিল। কিন্তু এই দল: 
দ্রেৱৰাজৰ।ক্লতি হব পাৰে বুলি কৰ্মী সকলৰ মনত ধাৰণা হ’ল। সহযোগী 
“তখেত সকলে বিচৰা নাছিল ; অৱশেষত দলংখন ধ্বংস কৰাৰ 


১২ 


কিস্তু ৰেলগাড়ী বগৰোৱা আঁচনি তেওঁলোকৰ চলি থাকিল। 

খবৰ গ’ল- মিলিটাৰী ভৰ্ত্তি ৰেলগাড়ী এখন অমুক তাৰিখে, ইমান সময়ত ৰাতি 
সৰুপথাৰ ষ্টেশ্যন পাব। প্রস্তুতি হ’ল যেনে তেনে এইখন ট্ৰেন বগৰাব লাগিব। 

গন্ধকৰে মৌজাৰ মৌজা কংগ্ৰেছৰ সভাপতি কুশল কোৱৰৰ নেতৃত্বত প্রায় ৭০ 
জনৰ সংগ্ৰামী দল প্রস্তুত হ’ল। শ্ৰীডেকা, ঘনশ্যাম শইকীয়া, কনকেশ্বৰ কৌৱৰ, ইন্দ্ৰেশ্বৰ 
ফুকন, নগেন চুটীয়া, ধনেশ্বৰ গগৈ, মিনাৰাম শইকীয়া, বৈকুণ্ঠ সিং, সুৰেন ফুকন- আৰু 
বহুতো দেশ প্ৰেমিক লোক দলৰ অৰ্শ্ভুক্ত হ’ল। (নামবোৰ পাহৰি ডেকাই মোক দিব 
নোৱাৰিলে) 

“কৰা বা মৰা” এই ধ্বনি সাৰোগত কৰি নিৰ্দ্ধাৰিত সময়ত বীৰ স্বেচ্ছাসেৱকগণে 
পহৰাৰত সামৰিক বাহিনীৰ চকুত ধূলি দি গভীৰ নিশা ৰেললাইনৰ ৰেল উঠোৱা কামত 
আত্মনিয়োগ কৰিলে। ৫০/৬০ ফুটমান উঠাই কাষৰ জঙঘলত আটায়ে খাপ লৈ থাকিল। 
ষ্টেশ্যনৰ পূব ফালে থকা সৰু দলংখনত এই কাৰ্য্য কৰি ৰখা হৈছিল। ডেকাই কোৱামতে 


_ কুশল কৌৱৰ হেনো নিজে ট্ৰেন বগৰোৱা কাৰ্য্যত যোৱা নাছিল, আৰু দুৰ্ঘটনা মুলক কাৰ্য্য 


নিজে কৰা নাছিল। 

উৎসাহ, উদ্বেগ আৰু বীৰত্বৰ গৌৰৱৰ দ্বাৰা অনুপ্ৰাণিত শ্ৰীডেকাই প্রতিটো 
মুহুৰ্তহেনো অপেক্ষা কৰিছিল বৃটিছ মিলিটাৰী সকলক বধ কৰি দেশ মাতৃকাৰ স্বাধীনতা 
গ্ৰামৰ অৰিহণা দিয়া এই গৌৰৱময়ী হুবিখন নিজ চকুৰে চাই আত্মতৃপ্তি লাভ কৰাৰ। 
মিনিটৰ পিছত মিনিট বাগৰি গৈ প্রতিটো উদ্বেগৰ চেউ পাৰ হৈ ট্ৰেইনখনে সৰুপথাৰ 
ষ্টেশ্যন পাৰ হৈ আহিব ধৰোতেই- দোভাগ নিশাৰ অলপ পিচতেই ভীষণ শব্দেৰে গাড়ীখন 


_ লুটি খাই পৰিল, সকলোবোৰ ডবা ৰেললাইনৰ দক্ষিণে বাগৰি পৰিল। 


উ্মএএ অ য় 


ৰেলযাত্ৰী এজনো নাবাছিল। বহু মিলিটাৰী মৰিল-- কিন্তু লগতে অসামৰিক 
লোকো মৰিল। কিন্তু তাৰ প্রভাব সমগ্ৰ অসমৰ আন্দোলনৰ ওপৰত পৰিল। সমগ্ৰ ভাৰতৰ 
আন্দোলনত ই বৰঙণি যোগালে। খবৰ কাগজত বৰ বৰ আখৰেৰে এই ঘটনাৰ প্রচাৰ হ’ল : 
বিপ্লৱী ডেকাসকলে অসীম উৎসাহ আৰু আনন্দত অধীৰ হল। গুৱাহাটীত আত্মগোপন 
কৰি থকা আমালোকৰ দলটোৱে উৎসাহৰ আতিশয্যাত সাময়িক ভাবে নিজকে পাহৰি 
গ'লো। ভাৰতবৰ্ষত জাগ্ৰত জীৱনৰ লগত অসমেও যেন সুখ্যাতি আৰ্জিলে। কোন আছিল 
সেইসকল বীৰ বীৰাঙ্গণা, তেতিয়া আমি জনা নাছিলো। অজানিত তেওঁলোকৰ দেশপ্ৰেম 
আৰু কৰ্মধাৰাৰ প্রতি আমাৰ মূৰ ডো খাইছিল। সমগ্ৰ অসমৰ জাগ্ৰত জনতাই ধনাবাদৰ 
শৰাই আগবঢ়াইছিল। 
শাসক বৃটিছ বিমূঢ় হৈছিল। প্রতি হিংসাৰ হিংম্নতাৰে পিচদিনা পুৱা সশস্ত্ৰ সামৰিক 
, পুলিচবাহিনী আৰু গুপ্তচৰ বাহিনী সমগ্ৰ সৰুপথাৰ, আৰু লগে লগে উজনি অসমৰ 
প্ৰায় ঠাইতেই মেলি দিয়ে। নিৰ্দ্দোষী মানুহৰ ওপৰত, ল’ৰা-ছোৱালী, শিশু, মহিলা সকলৰ 
ওপৰত হিন্ত্র, আৰু বৰ্ব্বৰোচিত অত্যাচাৰ চলোৱা হয়। বৃটিছৰ নিৰ্দ্দেশত ভাৰতীয় চৰকাৰী 

ৰ ভ -দ্ধে এই পাশবিকতাত আগভাগ লায়। 
মি ৮ ২ কৰা এই চাম কৰ্মচাৰীৰ স্বাধীন ভাৰতত, 
আজিও কোনো বিচাৰ নহল, কোনো শান্তি বিহা নহল। তেনেধৰণৰ লোক সকলেই, 
আজিও স্বাধীন চৰকাৰৰ দিনত নিৰাপত্তা পালে- কাৰো কাৰো পদোয্নতি হ'ল। | 
সৰুপথাৰৰ ৰেল দুৰ্ঘটনাৰ সন্দৰ্ভত কেবাশ নিৰ্দ্দেবী লোকক গ্ৰেপ্তাৰ কৰা হল। 
কংপেছ শিবিৰত স্বেচ্ছাসেৱকৰ নাম থকা যি কোনো লোকক তেওঁলোকৰ অঙুহী বঙহীক 
কেম্পলৈ নি অযথা হায়ৰাণ, জুলুম ও অত্যাচাৰ কৰা হল। | 
ৰ বৃটিছে ভাবিছিল, আৰু সিহঁতৰ পদলেহী দেশদোহী স্বাৰ্থপৰ চামটোৱে ভাবিছিল 
যে অমানুষিক আৰু বৰ্বৰোচিত অত্যাচাৰৰ ষ্টীম ৰোলাৰ চলাই দি স্বাধীনতা যুঁজৰ সৈনিক 
সকলক হতাশ বা ভয় খুৱাব পাৰিব। ইতিহাসৰ গতিধাৰা কিন্তু বিপৰীতে আছিল। 


ধৰ্মডেকাৰ বিচাৰ 


কুশল কৌৱৰ, ধৰ্ম ডেকা, ঘনশ্যাম শইকীয়া, কনকেশ্বৰ কৌৱৰ, ইন্দ্ৰেশ্বৰ কৌধৰ, 
নগেন চুটীয়া, আৰু ধনেশ্বৰ গগৈ এই ৭ জনৰ বিৰুদ্ধে গোচৰ আৰম্ভ হয়। 
এই সকলক গোলাঘাটত গ্ৰেপ্তাৰ কৰি যোৰহাট জেললৈ নিয়া হল। তিনিমাহমান 
যোৰহাটত ৰাখি পুনঃ গোলাঘাটলৈ আনি বৃটিছ বিষয়া হামফেৰ আদালতত বিচাৰৰ প্রসহন 
চুৰু কৰা হল! | 
বিচাৰৰ আগেয়ে নানা ৰকমৰ ভীতি আৰু প্রলোভন দেখুৱা হ'ল, শ্ৰীডেকাক, 
ৰাজসাক্ষী হিচাবে ব্যৱহাৰ কৰিবলৈ। সেই সময়ত ৰেলৱেত কামকৰা পুলিচ বিভাগৰ 
ইন্সপেক্টৰ জনৈক নাৰায়ণ বৰাই বোলে ডেকাক বহু টকা পুৰস্কাৰ দিয়াৰ প্ৰলোভন 
দেখুৱাইছিল, শেষত হত্যাকৰাৰ ভীতি প্ৰদৰ্শন কৰিছিল- এই ঘটনাৰ সাক্ষী হিচাবে ডেকাক, 
ব্যৱহাৰ কৰিবলৈ! | 
আমি জানো ধনবাদী দুনীয়াত এইদৰে প্রলোভন আৰু ভীতিৰ মাজেৰেই দুৰ্ব্বল, 
চামৰ লোক সকলক হাত কৰি বুৰ্জোৱা ৰাষ্ট্ৰ যন্তুই জনসাধাৰণৰ আন্দোলন নষ্ট কৰে। 
কিন্তু ধৰ্ম ডেকাক নোৱাৰিলে। শিলৰ দৰে অটল আৰু নিজৰ বিশ্বাসত অবিচলিত 
থকা শ্ৰীডেকাই সকলো প্রলোভন আৰু ভী৷ত ভৰিৰে ঠেলি দিলে। ৷ 
কিন্তু সকলো স্বেচ্ছাসেৱক ধৰ্ম ডেকা নহয়। গোৱালপাৰা জিলাৰ লক্ষ্মীপুৰ 
অঞ্চলৰ কোনো ঠাইৰ পৰা আহি গোলাঘাটৰ গন্ধসৰৈ গাৱত চপনীয়া থকা ডেকাহঁতৰ | 
ঢোল পকা তিৰাদলআৰূণীলেজনৈ 
দিলেও তাৰ দ্বাৰা ত মঃ লা মিবৰিকৰিবৃক্তিত 
কোনো ফল নফলিল। বিচাৰ হোৱাৰ আগেয়ে হুকুম হৈছিল। কুশণ 

ফুকন, নগেন চুটীয়া আৰু ধনেশ্বৰ গগৈৰ ১০ বছৰ কাৰাবাসৰ হুকুম দিয়া হ’ল ১৯৪৩ চনৰ 
৬ মাৰ্চ্চৰ দিনা 
বিপ্লৱী দেশনেতা চিৰপূজ্য কুশল কৌৱৰক ১৯৪৩ চনৰ ১৫ এপ্ৰিলৰ দিন! 
যোৰহাটৰ জেলত ফীচি দিয়া হল। ফীচিৰ কাথত কুশলে বিষাদ নকৰি হীঁহিছিল। দেশ 
মাতৃকাৰ মুক্তিৰ বাবে এই মৃত্যু আছিল তেওঁৰ জীৱনৰ কৃতিত্ব আৰু গৌৰৱৰ প্ৰতীক৷ 
কুশলে আমাক শিক্ষা দি গৈছে- দেশৰ স্বাধীনতাৰ বাবে, দেশৰ মঙ্গলৰ বাবে এটা জীৱনৰ 
জীৱনদান তুচ্চ ঘটনা। 
লিখি থাকোতে জানো কিয় যেন মনটো বাউল হৈ উঠিছে। কুশলৰ লগতে সেই 
অজানিত গাওঁ আৰু কাৰখানাৰ শ্বহীদ সকলৰ প্রতি ভক্তিত মোৰ মূৰ ডো খাইছে। 
ভাৰতবাসীক মুক্ত কৰিলে? তেওঁলোকৰেই জীৱন ধন্য। 
এডভোকেট ৰমেশ দাস আৰু কেৰামৎ আলীয়ে গভৰ্ণৰৰ ওচৰত আপীল কৰিলে 
সিও নাকচ হল। অৱশেষত ৰোহিনী কুমাৰ চৌধুৰী দেৱে দিল্লীৰ গভৰ্ণৰ জেনেৰেলৰ 
ওচৰত দৰ্খাত্ত কৰিলে- ফীচিৰ হুকুম কটা গ’ল; দহ বছৰৰ জেলৰ হুকুম হল। 
দীৰ্ঘদিন জেলত থাকি ভগ্নস্বাস্যলৈ ১৯৪৬ চনত শ্ৰীডেকা জেলৰ পৰা খালাহ 
পাইছিল। 
কিন্তু ৪২ ৰ সংপ্ৰামী সকলৰ প্রতি মহাত্মাজীয়ে সমৰ্থন নিদি- এই সমূহ 
গুণপ্ডসকলৰহে কাম বুলি কোৱা বাতৰিত আ্ৰীডেকা মৰ্মাহত হয়। যদিওৱা জেলৰ পৰা 
_ওলাৱেই পণ্ডিত নেহৰুৱে- সকলো দায়ীত্ব তেওঁৰ বুলি মূৰপাতি লৈছিল- গান্ধীজীৰ এই 
বিবৃতিয়ে ডেকাক মৰ্মাহত কৰিছিল। সংগ্ৰামী আন্দোলনৰ প্রতি তেতিয়াৰ কংগ্ৰেছ নেতৃত্বৰ 
বিমূখিতা দেখি শ্ৰীডেকাই চিৰদিনৰ কাৰণে কংগ্ৰেছ দল ত্যাগ কৰি কমিউনিষ্ট ৰাজনীতিত 
অংশ গ্রহণ কৰে। 
কমিউনিষ্ট পাৰ্টীৰ নেতৃত্বত হোৱা খাদ্য-সত্যাগ্ৰহ, মূল্যবৃদ্ধি বিৰোধী সত্যাগ্ৰহত 
ডেকাই স্বাধীন চৰকাৰৰ দিনতো একাধিক বাৰ গুৱাহাটী জেলত আবদ্ধ হৈ আছিল। 


 দানশীল ধৰ্মকান্ত 
৷ শ্ৰীডেকা আছিল দানশীল। মানুহৰ অভাৱ, বিপদ আপদৰ সময়ত নিজৰ কষ্ট 
খলও পাৰ্য্যমানে সহায় কৰে। 
নলবাৰীৰ বৰভাগ কলেজ স্থাপনৰ সময়ত কলেজৰ অৰ্থাভাৱ হোৱাত শ্ৰীডেকাই 
দিভৰ ৪ বিঘা মাটি বিক্ৰী কৰি পোৱা পরয় চাৰে-তিনি হেজাৰ টকা কলেজত দান কৰে। 
মচ মাহিলী ৩৫ টকাৰে এসাজ নেখায় লঘোনে থাকিও ডেকাই দিন যাপন কৰিবলগীয়া 

হৈছিল। কোনোবা ধনী মানুহে চাৰে তিনি হেজাৰ টকাৰ দানটোৰ বিষয়ে উল্লেখ কৰোতে 
হয়তো মোক ইতিকিং কৰিব। সাগৰে নেজানিব পাৰে এটোপা পানীৰ মূল্য কি? কিন্তু 
এটোপা পানীৰ অভাৱত পিয়াহত জীয়াতৃ ভোগা পিয়াসীলোকৰ পক্ষে এটোপা পানীও 
সময়ত জীৱন ৰক্ষাৰ সম্বল। 

দুৰাৰোগ্য বোগত, জীয়াতু ভূগি কষ্ট পোৱা ডেকাই নেভাবে, ভাবিব নোৱাৰে 
কলাগুৰু ৰাভাৰ দৰে কালে তেওঁকো গ্ৰাস কৰিবলৈ আহিছে। অদম্য মনোবলে তেওঁৰ 
জীৱনৰ সম্বল সন্দেহ নাই। তথাপিও কালৰ গ্ৰাসৰ পৰা তেওঁ মুক্ত নহয়। তেওঁলৈ শ্ৰদ্ধা 
প্ৰদৰ্শন কৰাৰ লগতে স্বাধীনতা যুঁজৰ আঁটাইলৈকেই আমাৰ সংগ্রামী শ্ৰদ্ধা জনাও। 
আশাকৰো নতুন যুগৰ পুৰুষে অন্যায়, দমন আৰু সামাজিক বৈষম্যৰ বিৰুদ্ধে যুঁজি ভবিষ্যং 
সাম্য আৰু সমতাৰ দুনীয়া ৰচনাত বৰঙণি দিব। 


